

ШОЪЛ ТАВЫСЫ

РЕСПУБЛИКАЛЫК
ЯМАГАТ-ПОЛИТИКАЛЫК ГАЗЕТА

ГОЛОС СТЕПИ

РЕСПУБЛИКАНСКАЯ
ОБЩЕСТВЕННО-ПОЛИТИЧЕСКАЯ ГАЗЕТА

№ 40 (8624)

6 ОКТЯБРЬ

2016 йыл

КИШИ ЮМА

КАЗАН АЙЫ

1931-нши йылдан алып шыгады

9-ншы октябрь – авыл хозяйство куллыкшылар куьни

Еримиздинъ берекетин обстирувшилиер

Календаримизде халкымызга бек ювык эм сондай да таныс аьдетли байрам – Авыл хозяйство куллыкшылар куьни. Болаболганлы шобь халкымыз, Дагестан Республикасынынъ, элимиздинъ яшавшыларынынъ хыйлысы малшылык, эгиншилик пен каьр шегип келедилер.

Аьлиги заманда савлай Куьнба-тар Европа эллери США ман бирге Россияга карсы экономикалык санкцияларын салганда, патшалыгымызда аталык агпромышленность комплексин оьрлентуьвге оньайлы йоллар ашылып туры. Соны Дагестанда, сонынъ санында Ногай районинда да аньлап баслаганлар саны артып барады. Аьли 4 йылдан бери республика еринде «Хайырлы АПК» деп аталган приоритетли оьрленуьв проекти яшавга шыгарылып келеди. Быйылгы аьруьв табиаат аьллеринде республика эгиншилиери эм малшылары заьлимдей ийги уьстинликлерге етиседилер. Бу йыл Дагестанда катлыклы пишен-ем аьзирлев планлары артыгы ман толтырылады, аьли уьшин эгиншилиер 1 миллион 380 мынъ тонна катлыклы пишен-ем аьзир эткенлер. Республикада солай ок йыл бойынша 1 миллион 500 мынъ тонна яьлышлар эм емис йыйналган. Дагестаннынъ 15 авыл хозяйство товарларын болдырувшы предприятелери Савлайроссиялык аьдетли «Алтын куьз-2016» деген выставкада катнастылар.

Дагестан Аькимбасы Рамазан Абдулатипов регионнынъ власть органлары алдына республикада бир неше йыл узагында ер реформасын оьткеруьв борышын салган. Онынъ ойы ман, ер ресурсларын пайдалы кепте куллануьв авыл хозяйство производствосынынъ оьрленуьвининъ негизи болады.

Ногай районинда бугуьнлерде район ерлерининъ 95 проценти кулланьлады, сонынъ ишинде эгин кырлары – 83 процентке. Район бойынша быйыл 7 ай ишинде 81 тонна

790 центнер эт, 296 тонна 910 центнер суьт, 14 тонна 230 центнер юн болдырылган. Мал саны йыл сайын оьсип барады. Соны ман бирге быйыл районда бийдай оньысы да осал болмаган, 13 мынъ тонна аслык йыйналган. «Мансур» эгиншифермер хозяйствосы тек бийдайдан 10 миллионга ювык таза акша келимин алган.

Ногай районинда фермерлер малды беслев аьрекетине де уьйкен маьне бередиер. Айтпага, Кара-Сув авылындагы «Капиев Е.» КФХ-сында 500 койларды, Бажиган зонасындагы «Дубри» КФХ-сында 720 койларды, Наримандагы « Курман» КФХ-сында 200 койларды эм баска КФХ-ларда да заьлимдей маллар бесленедилер. Калинин авылындагы «Мурзабек» фермер хозяйствосында суткада 1 тонна суьт болдырувшы ферма курылган. Фермада пыслак, иримшик, каймак аьзирлев иси уйгыланган. «Бозторгай» КФХ-сында юнди аьсыллаьв цехининъ курылысы биткен. Промышленность негизи эсабында 400 тувар мал уьшин беслев ферма курылысы да кутылган.

Авыл хозяйство куллыкшылар куьни мен байланыста баьри де республика эм Ногай районьмыздынъ эгинши-фермер эм байыр ярдамшы хозяйстволарыннынъ, авыл хозяйство кооперативлерининъ куллыкшыларын, баьри авылдастарды кутлаймыз. Аьр бир аьдемге эм уьйге еримиздинъ оньыслы юмсак берекетин, берк ден савлыкты, тыншылы ер тыныклыгын, оньайлы табиаат аьллерин, уьйкен ис уьстинликлерди эм наьсипти йораймыз.

ТАПШЫРУВ

М.Нурбагандовтынъ соьзлерине явапка

Дагестан Республикасынынъ Аькимбасы Рамазан Абдулатипов «Ислеймиз, кардаш» деген аты ман республикалык сайттын туьзбеге тапшырган. Сонынъ акында ол янъыларда алтыншы кере шақыртылган Халк Йыйынынъ биринши сессиясында шыгып соьйлегенде айткан. «Россия Баьтири Магомед Нурбагандовтынъ «Исленъиз, кардашлар» деген соьзлери тек ьхтыяр саклашы органларына тувьл, солар бизим баьримизге де каратылган», – деп билдирген ол.

Республика етекшиси бу соьзлер Дагестаннынъ алдынгы оьрленуьв кезегине токтаьв белгисин салады деп белгилеген эм дагестан халкы терроризмнен коркпайтаганын коьрсетеди. «Биз – уллы элдинъ граждандлары, оьзимизди Магомед Нурбаган-

дов пан оньынъ иниси Абдурашид оьлим алдында калай юриткен болса, соьйтип намыслы кепте юритпеге керекпиз», – деген регион етекшиси.

Р. Абдулатипов патшалык етекшилери мен Абдурашид Нурбагандовты да оьлгеннен сонъ Эрлик орденни мен савгалаьв акында соьйлесилгенни билдирди. Регион басшысыннынъ соьзине коьре, бас каладынъ бир орамына, терроризм мен куьресте янларын яслай берген агалы-инилердинъ сыйына, олардынъ тукымы бериле-ек.

Солай ок, оньынъ ойы ман, сол ок кепте аталагаган ортак республикалык коьгалысын туьзбеге керек болады. «Ол бизге, яс ердесимиздинъ оьлеек алдында калдырган оьсиети», – деген Рамазан Абдулатипов.

АВЫЛ ЕРИНДЕ

Янъы авыл администрация меканы ашылды



Оьткен уллы юма куьн Ногай райониннынъ «сельсовет Карагасский» авыл поселенисининъ янъы меканы ашылган.

Сога багысланган шатлыклы митингте «Ногайский район» МО аькимбасы Казмагомед Янбулатов, район администрация аькимбасынынъ куллыгын юритуьвщи Рашид Шангереев, ДР Халк Йыйыныннынъ депутаты, сонынъ Курьылыс, турак уьй-коммуналлык хозяйствосы, коьлик эм байланыс комитетининъ председатели Мурат Мамаев, район учреждениелер, организациялар етекшилери, ямагат, СМИ ваькиллери катнастылар.

Шатлыклы йыйынды аша келип, К. Янбулатов Карагас авыл яшавшыларын, ерли авыл администрация куллыкшыларын янъы административлик меканы куллануьвга берилуьви мен йылы кутлады, оларга уьстинликлер йорады.

«Бу йыл бизге, дагестаншыларга, айырым эм маьнели йыл. Дагестан Аькимбасы Рамазан Абдулатиповтынъ басшылыгы ман респу-

бликады янъыртуьв эм оьрлентуьв программасы яшавга шыгарылады. Бу ягыннан Дагестан Республикасын оьрлентуьв приоритетли проектлери маьнели орынды тутадьлар. Йогары идея-политикалык оьлшеминде маьнели оьзгерислерди оьткеремиз, сондайлардынъ бириси бугуьнги байрамымыз болады. Район яшавшылары баьри де ямагат-политикалык оьзгерислердинъ, шаралардынъ тувра ортасында боладьлар. Олар оьзлерининъ тувра ниети, емисли куллыгы эм белсенли яшав орынын тутуьвы ман республика эм элимиздинъ политикалык курсын толы кебинде яклайдылар. Ерли бюджеттинъ карыжы ман бу авылда салынган янъы заманга келили административлик меканы сол затты тагы да бир кере аян шайытлайды», – деп белгилеген район аькимбасы.

Ол «сельсовет Карагасский» авыл поселение аькимбасы Кошманбет Мамаевтинъ куьш салуьвы, ис аьрекетлиги мен ярым йылдынъ ишинде яп-янъы мекан курылып

биткенин де айырым белгиледи.

Карагас авыл администрациясыннынъ аькимбасы К. Мамаев район етекшилери авылдынъ социал-экономикалык сораьларын шешуьвде коьмеги уьшин разьлыгын билдирди. Ол авыл бакша эм аслык куьтураларын оьстируьви мен даньклы экенин белгилеп, авыл куллыкшыларына каратылган алгыслаьв соьзлерин айтты. К. Мамаев баьрисин де байрам ман кутлады эм аьр бир уьйге мол берекетти, аьр бир аьдемге ден савлыкты эм ис уьстинликлерди йорады.

Меканды ашув уьшин аьдетли кызыл лентады район аькимбасы К. Янбулатов, депутат М. Мамаев эм авыл аькимбасы К. Мамаев естилер.

Шатлыклы шарадынъ тамамында район маданият уьйининъ, ерли школадынъ, «Лашынлар» ансамблининъ ортакшылык этуьви мен концерт коьрсетилди.

Суьвретте: Янъы меканды шатлыклы аьлде ашув аьсеринде.

Шакыруьв эткен

«Бабаюртовский район» МО аькимбасы Эьлдар Карагишиев Эсли аьдемлер куьнинне каратылган шакыруьвы ман шыгып соьйлеген

«Аявлы согыс эм ис ветеранлары, оьрметли пенсионерлер, суьйикли бизим тетейлер эм агайлар! Сизди Халклар ара эсли аьдемлер куьни мен йылы эм ак юрегимнен кутлайман. Бу байрам – баьри де эсли аьдемлерге олардынъ бек уллы суьлыбы, юрек таньлыгы, ян байлыгы эм ыспайлыгы, таза юреклиги, ис суьерлиги, эрлиги, дав эм тыншылы йылларда коьрсеткен йигитликлери уьшин шынты муьсиревлик эм разьлык соьзлерин айтпага болагаган бек ийги аньсаптык! Ясуьйкен несилер

– элимиздинъ алтын фонды, аьдетлерди саклаьшылар.

Эсли несиллердинъ аьдемлерин колтыклав – ол бизим маьнели борышларымыздынъ бириси. Сиз баьри кыйынлыкларды эм авырлыкларды тийисли сый эм намыс пан оьткергенсиз, сав яшавынъыз бойында наьсипли келеектеги заман уьшин куллык эткенсиз. Биз баьримиз де эсли аьдемлерге аявлы кепте каравымыз тек бир шатлыклы байрам куьнининъ тувьл, а бизим аьр биримиздинъ аьр куьнлик борышы

болув уьшин колдан келген баьри амалларды да кулланмага керекпиз. Сиз бизге, бизим балаларга, уныкларымызга эм уныкларымыздан тувган уныкларымызга да бек керексиз. Сизинъ юреклеринъиз ювык аьдемлеринъиздинъ сизинъ акынъызда шеккен каьрлери эм сизге каратылган суьйимлиги мен толсын. Сизинъ аьр куьнинъиз ювык аьдемлеринъиздинъ йылуьвлыгы ман ярыклансын! Ден савлык сизге, эмишлик, коьп йыллар яшав!» – деп айтылган сол шакыруьва.

